


श्री मर्चवोसी गाउँपालिका

गाउँकार्यपालिकाको कार्यालय रायपुर, रुपन्देही



गाउँपालिका शिक्षक, बालविकास सहजकर्ता र कर्मचारीको नियुक्ति

गर्ने कार्यविधि २०७९ (पहिलो संशोधन २०८०/१०/१५)


मया प्रसाद बरई
गाउँपालिका अध्यक्ष

मर्चवारी गाउँपालिका

रायपुर, रुपन्देही, लुम्बिनी प्रदेश, नेपाल

स्थानीय सरकार संचालन ऐन २०७४ परिच्छेद ३ को दफा ११को [ज] बमोजिम
स्थानीय निकायका लागी प्रदान गरीएको अधिकारका आधारमा तयार गरिएको


गाउँपालिकाद्वारा शिक्षा सेवा संग सम्बन्धित गाउँपालिका शिक्षक,
बालविकास सहजकर्ता र कर्मचारीको नियुक्ति गर्ने कार्यविधि २०७९
(पहिलो संशोधन २०८०/१०/१५)

१. संशोधन

गाउँपालिका शिक्षक, बालविकास शिक्षक र कर्मचारीको नियुक्ति गर्ने कार्यविधि २०७९ (पहिलो
संशोधन २०८०/१०/१५)

प्रस्तावना

प्रत्येक नागरिकमा साहिष्णुता, सदाचार, नैतिकता र मानवीय मुल्यको प्रवर्धन गरी संघीय लोकतन्त्रको संस्थागत विकास, मुलुकको समृद्धि र जनहितका लागि स्थानीय, राष्ट्रिय र विश्वव्यापी आवश्यकतामा आधारित प्रतिस्पर्धी जनशक्ति तयार गर्न यस मर्चवारी गाउँपालिकाको क्षेत्रभित्र स्थापना हुने तथा संचालन रहेका सामुदायिक विद्यालयहरु र मदरसाहरुको संचालन व्यवस्थापन र नियमन गर्न वान्छनीय भएकोले नेपालको संविधान २०७२ ले शिक्षालाई मौलिक अधिकार भित्र राखी स्थानीय सरकार संचालन ऐन २०७४ को परिच्छेद- ३ (ज) बमोजिम मर्चवारी गाउँपालिकाको गाउँसभाले बनाउने सामुदायिक विद्यालय र मदरसा शिक्षा ऐन समेतमा आफ्नो स्रोतबाट शिक्षक कर्मचारी नियुक्ति गर्न सक्ने प्रावधान अनुसार नियुक्तिको सेवा सर्त र सुविधाका सम्बन्धमा श्री मर्चवारी गाउँपालिकाको कार्यालय रायपुर सामुदायिक विद्यालय र मदरसाका लागि करार सेवामा शिक्षक, बालविकास सहजकर्ता र कार्यालय सहयोगी लगायतको पदपुर्ति र गाउँपालिका भित्रका स्थायी दरबन्दी मिलान समेतका लागि यो कार्यविधि २०७९ (पहिलो संशोधन २०८०/१०/१५) गाउँकार्यपालिकाबाट जारी गरिएको छ ।


गंगा प्रसाद बरई
गाउँपालिका अध्यक्ष

परिच्छेद १

नाम, परिभाषा र उद्देश्यहरू

१. संक्षिप्त नाम र परिचय

(क) यो कार्यविधिको नाम शिक्षा सेवाका गाउँपालिका शिक्षक, बालविकास सहयोगी कार्यकर्ता र कार्यालय सहयोगी कार्यविधि २०७९ (पहिलो संशोधन २०८०) रहेको छ ।

(ख) गाउँकार्यपालिकामा स्वीकृत भई प्रारम्भ हुनेछ ।

(ग) यो कार्यविधिमा उल्लेख भएका प्रावधानहरू मर्चवारी गाउँपालिका अन्तर्गतका सामुदायिक विद्यालय र मदरसाहरू मा लागू हुनेछ ।

२. परिभाषा

विषय व प्रसंगले अर्को अर्थ नलागेमा

(क) सामुदायिक विद्यालय र मदरसाका लागि करार सेवामा शिक्षक बालविकास सहयोगी कार्यकर्ता र कार्यालय सहयोगी लगायतको लाई जनाउँछ ।

(ख) सामुदायिक विद्यालय र मदरसाका लागि करार सेवामा शिक्षक, बालविकास सहजकर्ता र कार्यालय सहयोगी लगायतको पदपुर्ति हुन नसकेको नेपाल सरकार र स्थानीय सरकारबाट विनियोजित बजेटमा नियुक्त हुनेलाई जनाउँछ ।

(ग) यो कार्यविधि प्रारम्भ हुनुभन्दा अघि शिक्षा सेवामा करार व गा पा शिक्षकमा नियुक्त भएका समेतलाई जनाउँछ ।

(घ) कर्मचारी भन्नाले संघीय सरकार र प्रदेश सरकारको स्वीकृत अनुदानमा तलब भत्ताखाने र स्थानीय सरकारबाट विनियोजित बजेटमा कार्यरत करार मा नियुक्त गाउँपालिका शिक्षक वा बाल विकास सहजकर्ता र कार्यालय सहयोगी समेतलाई जनाउँछ ।

(ङ) विद्यालय भन्नाले सामुदायिक मदरसा लगायत धार्मिक विद्यालय र अन्य शैक्षिक संस्थालाई जनाउँछ ।


(च) ऐन भन्नाले शिक्षा ऐन २०२८ स्थानीय सरकार संचालन ऐन २०७४ र मर्चवारी गाउँपालिका (पहिलो संशोधन) शिक्षा ऐन २०७९ (पहिलो संशोधन २०८०) सम्झनु पर्दछ ।

(छ) मन्त्रालय भन्नाले शिक्षा विज्ञान तथा प्रविधि मन्त्रालयलाई सम्झनु पर्दछ ।

(ज) विभाग भन्नाले शिक्षा तथा मानवस्रोत विकास केन्द्र सम्झनु पर्दछ ।

(झ) शिक्षा नियमावली भन्नाले शिक्षा नियमावली २०५९ सम्झनु पर्दछ ।

(ञ) सामाजिक विकास मन्त्रालय भन्नाले लुम्बिनी प्रदेश सरकार शिक्षा तथा सामाजिक विकास निर्देशनालय, डिभिजन कार्यालय समेतलाई सम्झनु पर्दछ ।


ज्योती प्रसाद बरई
गाउँपालिका अध्यक्ष

३. उद्देश्यः

यो कार्यविधि कार्यान्वयनका र उद्देश्यहरु यसप्रकार रहेका छन् ।

(क) गाउँपालिकाले आफ्नो क्षेत्रभित्रका विद्यालय तथा शैक्षिक संस्थाहरुमा संघीय सरकार प्रदेश सरकारको अनुदान बाहेक विद्यालय तथा शैक्षिक संस्थाहरुमा विद्यार्थी अनुपात कक्षागत र तहगत रूपमा शिक्षक कर्मचारी बालविकास स का न्यून भई नेपालको संविधान २०७२ अनुसार स्वास्थ्य संस्था सम्बन्धी मौलिक हकको सुनिश्चितता, ऐन नियमालीमा उल्लिखित प्रावधान अनुरूप विद्यार्थीको शिक्षण सिकाईलाई व्यवस्थित गर्न स्थानीय सरकारबाट विद्यालय तथा शैक्षिक संस्थाहरुमा शिक्षक बालविकास स का शिक्षक तथा कर्मचारीको पद सृजना नियुक्तिको प्रक्रिया बिदा सेवा सर्त सुविधा र अवकाश समेतका बारेमा स्पष्ट गरी सहजता ल्याउनु ।

(ख) विद्यालय तथा शैक्षिक संस्थाहरुमा ऐन नियमावली तथा कार्यविधिको पालना गरी शैक्षिक सुशासन कायम गर्नु ।

परिच्छेद. २

बालविकास स का शिक्षक तथा कर्मचारीको पद सृजना र नियुक्ति प्रक्रिया

(क) गाउँपालिका क्षेत्रभित्र अनुमति प्राप्त गरि संचालन हुने तथा संचालित रहेका सामुदायिक विद्यालय मदरसा लगायत शैक्षिक संस्थाहरुमा विद्यार्थी अनुपात कक्षागत तहगत ऐन नियमावली अनुसार संघीय सरकार प्रदेश सरकार लगायतका सरोकारवाला निकायहरुबाट शिक्षण सिकाईका लागी शिक्षक बालविकास स का शिक्षक कर्मचारीको आपूर्ति हुन नसकी विद्यालय तथा शैक्षिक संस्थाहरुमा उत्पन्न समस्यालाई न्यनीकरण गर्नका लागी विद्यालय तथा शैक्षिक संस्थाहरुले देहायको विवरण सहितका कागजात गाउँपालिकाको शिक्षा संस्था शाखामा पेश गर्नु पर्नेछ ।

(अ) विद्यार्थी विवरण EMIS DATA अनुसार


(आ) शिक्षक विवरण EMIS DATA अनुसार

(इ) विद्यालय व शैक्षिक संस्था व्यवस्थापन समितिको निर्णय

(उ) विद्यालय व शैक्षिक संस्थाको पत्र

(ख) उपरोक्त अनुसारका कागजातहरुको आधारमा औचित्य हेरी विद्यालयबाट माग भई आएमा अनुगमन गरि गाउँ शिक्षा समितिको निर्णयले पद सिर्जना गर्न गाउँकार्यपालिकाबाट अनुमोदन गरि गाउँ सभाबाट पद स्वीकृत गरिनेछ ।

(ग) गाउँशिक्षा समितिले विद्यार्थी संख्या, आवश्यकता र औचित्य हेरी विद्यालय वा मदरसालाई गाउँपालिकामा बजेट भएको खण्डमा कोटा वितरण गर्न सक्नेछ ।


गंगा प्रसाद थारु
गाउँपालिका अध्यक्ष

(घ) शिक्षक तथा कर्मचारीको नियुक्तिको पूर्ण जिम्मेवारी वि.व्य.स.को रहनेछ ।

(ङ) बालविकास स.का. गाउँपालिका शिक्षक तथा कर्मचारीको छनौट प्रक्रिया देहाय बमोजिम हुनेछ ।

- छनौट समिति यस प्रकार रहनेछ ।

(अ) विद्यालय व शैक्षिक संस्था व्यवस्थापन समिति अध्यक्ष व निजले तोकेको प्रतिनिधि एकजना -अध्यक्ष

(आ) गाउँपालिकाको शिक्षा अधिकृत वा सम्बन्धित विद्यालय व्यवस्थापन समितिको निर्णय बमोजिम गाउँपालिकाले खटाएको जिल्ला भित्रका जुनसुकै स्थानीय तहको शिक्षा अधिकृत एक जना -सदस्य

इ) शिक्षा विकास तथा समन्वय ईकाईमा सूचीकृत सम्बन्धित विषयको विषय विशेषज्ञ सम्भव एक जना महिला पर्ने गरि दुई जना-सदस्य

(ई) सम्बन्धित विद्यालयको प्रधानाध्यापक एक जना -सदस्य सचिव

साथै छनौट समितिले आफ्नो कार्यविधि आफै व्यवस्थित गर्न सक्ने छ । नियुक्तिका अन्य काम कार्यवाही शिक्षा ऐन, नियमावली र शिक्षक सेवा आयोगको प्रचलित प्रक्रियानुसार गरिने छ ।

(क) विद्यालय शिक्षकको योग्यता प्रचलित ऐन कानून र नियमावली अनुसार निर्धारण गरिएको नै हुनेछ । तर विज्ञान विषय शिक्षकको लागी विज्ञापन गर्दा तीन पटक सम्म पनि अध्यापन अनुमति पत्र भएको कुनै उम्मेदवारले दरखास्त दिन नआएमा यस गा पा को अनुमति लिई बिना अध्यापन अनुमति पत्र प्रतिस्पर्धाको आधारमा पदपुर्ति गर्न सकिनेछ । नि मा तहका लागि कम्प्युटर शिक्षकको हकमा कम्प्युटर शिक्षण तालिमको प्रमाणपत्र (DIPLOMA) हुनु पर्दछ ।

(ख) बालविकास सहयोगी कार्यकर्ताको योग्यता

(अ) आइ. एड. वा सो सरह उत्तीर्ण गरेको हुनुपर्नेछ ।


(आ) उमेर १८ वर्ष पूरा भई ४० वर्ष ननाघेको ।

(इ) बालविकास सहजकर्ता महिला हुनुपर्नेछ ।

(ग) कार्यालय सहायकको योग्यता:

(अ) लेखा वाणिज्य कार्यालय संचालन व सोही समूहको विषय लिई प्रमाण पत्र तह कक्षा १२ व सो सरह उत्तीर्ण गरेको ।


(आ) उमेर १८ वर्ष पूरा भई ४० वर्ष ननाघेको ।


गंगा प्रसाद बरई
गाउँपालिका अध्यक्ष

- (घ) कार्यालय सहयोगीको योग्यता आधारभूत तह कक्षा ८ उत्तीर्ण गरेको हुनुपर्नेछ ।
- (अ) उमेर १८ वर्ष पूरा भई ४० वर्ष ननाघेको ।
- (इ) शिक्षकको लागी प्रचलित ऐन कानून र नियमावली अनुसार शिक्षक सेवा आयोगले ढाँचा अनुसार नै परीक्षा हुनेछ ।
- (च) बालविकास सहयोगी कार्यकर्ता र कार्यालय सहयोगीको परीक्षा लिखित १०० पूर्णाङ्क र अन्तर्वार्ता २५ पूर्णाङ्कको हुनेछ ।
- (झ) अन्तर्वार्ता को अंक देहाय बमोजिम प्रदान गरिनेछ ।
- | | | | |
|----------------------------------|---------------|-------------|---------------------|
| शैक्षिक योग्यता वापत प्रथम ३ अंक | द्वितीय २ अंक | तृतीय १ अंक | का दरले बढीमा ३ अंक |
| प्रस्तुतीकरण वापत बढीमा | ६ अंक | | |
| व्यक्तित्व वापत बढीमा | ६ अंक | | |
| विषयगत ज्ञान बढीमा | १० अंक | | |
- (आ) कार्यालय सहायकको कम्प्युटरको प्रयोगात्मक परीक्षा २५ अंकको आवश्यक परेमा लिन सकिनेछ ।
- (इ) परिचर व कार्यालय सहयोगीको परीक्षा छनौट समितिले मौखिक मात्र व लिखित व दुवै परीक्षा लिन सक्नेछ ।
- (छ) विज्ञापन गर्दा सम्बन्धित गाउँपालिकाको अनुमति लिई १५ दिनको सूचना स्थानीय दैनिक पत्रिका समेतमा प्रकाशित गर्नुपर्नेछ ।
- (अ) एउटा मात्र निवेदन परेमा पहिलो पटक ७ दिने म्याद थप गरी पुन सूचना टाँस गर्नुपर्नेछ । दरखास्तवाला उम्मेदवारहरु बीच प्रतिस्पर्धा गराई सर्वाधिक अंक ल्याउने सफल उम्मेदवारलाई करारमा १ वर्षको नियुक्ती गरिनेछ । आवश्यकतानुसार पुन वि. व्य. स. को सिफारिसमा नियुक्ती निरन्तरताको म्याद थप गर्न सकिनेछ ।
- (आ) विद्यालय व शैक्षिक संस्थाले शिक्षक कर्मचारी र सहजकर्ताको नियुक्ति गरेको जानकारी शिक्षा विकास तथा समन्वय ईकाई र सम्बन्धित गाउँपालिकालाई दिनुपर्नेछ ।

परिच्छेद - ३

- (क) विद्यालय तथा शैक्षिक संस्थाहरुको शिक्षक तथा कर्मचारीको सेवा सुविधा र सर्तहरु
- (अ) शिक्षक बालविकास सहजकर्ता कार्यालय सहायक र कर्मचारीको नियुक्ती बहाल व हाजिर भएको मिति देखि जुन स्रोतबाट नियुक्ती भएको हो सो को शिक्षकको हकमा मा.वि. तहमा मासिक स्केल ३०,०००/- नि.मा. र प्रा.वि.(आधारभूत तह) को हकमा मासिक २८,६१०/- बालविकास सहजकर्ताको हकमा मासिक १५,०००/- कार्यालय सहयोगीको हकमा मासिक १५०००/- र कार्यालय सहायकको हकमा मासिक २९,२३०/- र अन्य नियुक्ति भएका


गंगा प्रसाद बरई
गाउँपालिका अध्यक्ष

गा.पा. शिक्षकहरुले सोही बमोजिम तलब भत्ता पाउनेछन् । साथै तलब भत्ता कार्यपालिकाको निर्णय बमोजिम थप हुन सक्छ ।

(ख) विदा तथा काज सम्बन्धी व्यवस्था:

(अ) भैपरी आउने विदा वर्ष भरिमा ६ दिन तर संचित नरहने ।

(आ) पर्व विदा वर्ष भरिमा ६ दिन तर संचित नरहने ।

(इ) बिरामी विदा वर्ष भरिमा १२ दिन नलिएमा संचित हुने ।

(ई) सुत्केरी विदा महिलाको हकमा अघि पछि गरी ९८ दिन तर सेवा अवधीमा २ पटक मात्र पाइनेछ ।

(उ) सुत्केरी स्यहार विदा १५ दिन मात्र ।

(ऊ) किरिया विदा १५ दिन किरिया बस्नु परेमा मात्र ।

(ओ) भैपरी र पर्व विदा आधा दिन पनि लिन सकिनेछ ।

(औ) बिरामी विदा संचित हुनेछ सो बाहेक कुनै पनि विदा हुने छैन ।

(ग) विद्यालयमा निवेदन व कुनै जानकारी नदिई अनुपस्थित भएमा गयल गरिनेछ । सबै विदाहरु विद्यालय व शैक्षिक संस्था प्रमुखले आवश्यकता हेरी स्वीकृत गर्नेछ । विदा अधिकारको कुरा नभई सहूलियत मात्र हुनेछ ।

(घ) विद्यालय व शैक्षिक संस्थाको काम काजका लागि खटाईएको अवधि भरिको लागी काज पाउने छ ।

(ङ) माथिल्लो निकायले दिएको निर्देशन पालना गर्नु शिक्षक, बालविकास स. का. र कार्यालय सहयोगीको कर्तव्य हुनेछ ।

(च) एक महिना बराबरको चाडपर्व खर्च शिक्षक बाहेक अन्य बालविकास स. का. र कर्मचारीहरुले पाउने छन ।


(छ) विद्यालय समय बाहेक अतिरिक्त समयमा काम काज गरे गराएमा विद्यालय व वि.ब्य.स ..ले निर्णय गरी थप सेवा सुविधा दिन सक्नेछ । तर विद्यालय समयमा गरेको कामको सुविधा पाइने छैन ।

(ज) तलब वृद्धि हुदा नियमानुसार तलब वृद्धि हुनेछ ।

- विद्यालय तथा शैक्षिक संस्थाको शिक्षक, बालविकास सहजकर्ता र कर्मचारीहरुको काम कर्तव्य र अधिकार यस प्रकार हुनेछ ।.

(क) शिक्षकको जिम्मेवारीमा तोकिएका काम काज खटाइएको ठाउँमा गई गर्नुपर्नेछ ।

(ख) विद्यालय वा शैक्षिक संस्थामा नियमित रुपमा हाजिर हुनुपर्नेछ । विदाको स्वीकृत नलिई अनुपस्थित हुन पाइनेछैन ।


गया प्रसाद बरई
गाउँपालिका अध्यक्ष

(ग) अन्य कुराहरु प्रचलित शिक्षा ऐन, नियमावलीमा उल्लेख भई तोकिए बमोजिम हुनेछन ।

(घ) बालविकास सहजकर्ताको काम कर्तव्य र अधिकार:

(अ) बालविकास केन्द्रको अभिलेख राख्ने ।

(आ) बालविकासमा तोकिएका उमेरको बालबालिका भर्ना गर्ने र हाजिरी लिने ।

(इ) बालविकास केन्द्रमा बालबालिकालाई सिकाउने ।

(ई) बालबालिकाको सर्वाङ्गीर विकासका लागी सहयोग गर्ने ।

(उ) प्र. अ.को मातहतमा रही काम काज गर्ने ।

(ऊ) तोकिएको समयमा उपस्थित हुने र जाने ।

बालउपयोगी ज्ञान, सीप र क्षमतामा अभिवृद्धि गर्ने गराउने

कार्यालय सहायकको काम कर्तव्य र अधिकार:

(अ) विद्यार्थीको अभिलेख राख्ने ।

(आ) दर्ता चलाउने र दैनिक कार्यालय संचालन गर्ने गराउने ।

(इ) रजिष्ट्रेशन र परीक्षा फारम भर्ने, भराउने ।

(ई) आर्थिक कारोबारको अभिलेख राखी जिम्मेवारी लिने ।

(उ) चिट्ठी पत्र लेख्ने र पठाउने ।

(ऊ) विद्यालय सुधार योजना, EMIS DATA, Flash 1, Flash 2 अद्यावधिक गर्ने गराउने र सम्बन्धित निकायमा बुझाउने ।

(ओ) विद्यालयको सम्पत्ति नगद जिन्सी लगायत सामग्रीहरुको अभिलेख तथा हेरचाह गर्ने गराउने ।

(औ) अन्य तोकिएका कामहरु गर्ने गराउने ।

(च) कार्यालय सहयोगी, परिचर पियनको काम, कर्तव्य र अधिकार:


(अ) विद्यालय र शैक्षिक संस्थाको कक्षाकोठा, आफिस कोठा लगायतको कोठाहरुको नियमित सरसफाई गर्ने, कोठा सफासुग्घर र फोहोरमैलाको व्यवस्थापन गर्ने ।

(इ) फूलबारीको व्यवस्थापन गर्ने र घण्टी लगाउने ।

(ई) चिट्ठी पत्र सम्बन्धित निकाय र व्यक्ति लाई पुर्याउने ।

(उ) वि.व्य.स., प्र.अ एवम शिक्षकले अहाएको काम काज गर्ने ।

(ऊ) विद्यालयप्रति सधै कर्तव्यनिष्ठ भई इमान्दारीका साथ काम गर्ने ।


ज्योती प्रसाद बरई
गाउँपालिका अध्यक्ष

- (ओ) विद्यालयको शैक्षिक भौतिक व सामाजिक सदभावलाई खुलल पर्ने कुनै पनि कार्य गर्न नहुने ।
- (औ) साथिल्लो निकायहरूले दिएको निर्देशन र अन्य तोकिएको काम काज गर्नुपर्नेछ ।

परिच्छेद - ५

१- अवकाश सम्बन्धी व्यवस्था

गाउँपालिका शिक्षक बालविकास सहजकर्ता र कर्मचारीहरू प्रधानाध्यापक समक्ष राजीनामा दिई जुनसुकै समयमा अवकाश लिन चाहेमा लिन सक्नेछन् । साठी वर्ष उमेर पूरा भएपछि निजलाई विद्यालय सेवाबाट अनिवार्य अवकाश दिइने छ । शिक्ष ऐन, नियमावली विपरित हुने गरी यस सम्बन्धी कुनै पनि काम गरिने छैन ।

परिच्छेद- ६


शिक्षक बालविकास सहजकर्ता र कर्मचारीहरूले पालना गर्नुपर्ने आचार संहिता

- (क) आफूलाई खटाइएको ठाउँमा गई तोकिएको काम गर्नुपर्नेछ ।
- (ख) निर्धारित समयमा समयमा उपस्थित भई आए गएको समय जनाई हाजिरी गर्नु पर्दछ ।
- (ग) आफ्नो सेवा सम्बन्धी कुरामा मतलब साध्य मनसायले कसैमाथी कुनै पनि राजनैतिक वा अवान्छनीय प्रभाव पार्न वा पार्ने प्रयत्न गर्नु हुदैन ।
- (घ) आज्ञाकारीता, अनुशासन, सदभाव, सहयोग, सदाचार, सहानुभूति, धैर्य र सच्चरित्रतालाई प्रोत्साहन दिनुपर्ने छ ।
- (ङ) कुनै भाषा, धर्म, सम्प्रदाय विरोधी भावना विद्यालयमा फैलाउनु नहुने ।
- (च) तोकिएको विद्यालय अवधि भर स्वीकृति नलिई काम गर्न नहुने ।
- (छ) आचारसंहिताको पालना गर्नु शिक्षक, बालविकास सहजकर्ता र कर्मचारीको कर्तव्य हुनेछ ।
- आचारसंहिता पालना गरे नगरेको अभिलेख प्रधानाध्यापकले राख्नुपर्नेछ ।

परिच्छेद- ७

शिक्षक बालविकास सहजकर्ताकर्मचारी सजाँय सम्बन्धी व्यवस्था उचित कारण भएमा देहायको विभागीय सजाँय गर्न सकिने छ ।

- (क) विद्यालय आउने जाने समय ख्याल नगरेमा नसिहत दिन सकिनेछ ।
- (ख) तलब रोक्का वा कट्टा गर्न सकिने
- (अ) अनुशासनहीन काम गरेमा ।
- (आ) खटाएको ठाउँ, तालिम प्रशिक्षणमा भाग लिन नगएमा ।
- (इ) विद्यालयमा बिना सूचना अनुपस्थित रहेमा ।
- (ई) अन्य नियम कानूनले बन्देज गरेका कार्य गरे, गराएमा ।


गया प्रसाद थारु
गाउँपालिका अध्यक्ष

(उ) नैतिक पतन देखिने फौजदारी अभियोगमा अदालतबाट दोषी ठहरिएमा वा सजाय पाएमा
(ऊ) भ्रष्टाचार गरेमा वा जानी जानी विद्यालयको हानीनोक्सानी गरे, गराएमा

(ग) सजाय गर्ने अधिकारी:

(अ) नसिहत र स्पष्टीकरण लिने प्रधानाध्यापक

(आ) तलब रोक्का र कट्टा गर्ने विद्यालय व्यवस्थापन समिति

(इ) नोकरीबाट बर्खास्त गर्ने गाउँपालिका शिक्षा समिति

(ई) विद्यालयमा मादक पदार्थ सेवन गरी वातावरण बिगारेमा सेवाबाट बर्खास्त गर्ने गाउँपालिका ।

परिच्छेद- ८

गाउँपालिका विद्यालय शिक्षक, बालविकास सहजकर्ता र कर्मचारी सम्बन्धी बाधा
अडकाउ फुकाउ ।

गाउँपालिका विद्यालय शिक्षक, बालविकास सहजकर्ता र कर्मचारी सम्बन्धी बाधा अडकाउ
फुकाउ देहाय बमोजिम हुनेछ ।

(अ) यस कार्यविधिको जुन परिच्छेद जुन बुँदाले बाधा अडकाउ गरेको देखिन्छ, त्यस्ता परिच्छेद
बुँदालाई गाउँकार्यपालिकाको बैठक बोलाई गहन छलफल एवम विचार विमर्श गरी सो परिच्छेद
वा बुँदालाई संशोधन गरी फुकाउने काम गर्नुपर्छ । साथै समाधानमा माथिल्ला निकायको
निर्देशन सहयोग लिनुपर्छ ।

(आ) विशेषज्ञको परामर्श लिई समस्या समाधानका लागि विद्यालयले पहल गर्नु पर्छ ।

(ख) सजाय सम्बन्धी कार्यविधि

(अ) सजाय दिन पाउने अधिकारीले सजायको आदेश दिनुभन्दा अघि निजलाई आफ्नो सफाई पेश
गर्ने मौका दिनुपर्छ ।


(आ) उपनियम बमोजिम स्पष्टीकरण पेश नगरेमा वा पेश गरेको स्पष्टीकरणमा चित्त नबुझ्दो
नभएमा सजायको आदेश दिने अधिकारीले सजाय प्रस्ताव गरी पुन स्पष्टीकरण माग गर्न सक्नेछ ।

(ग) निलम्बन गर्ने:

(अ) सजायको आदेश दिनुभन्दा अघि कुनै बिषयमा जाँच गर्नुपरेमा निजलाई सजाय दिने
अधिकारीले साधारणतया तीन महिना भन्दा बढी निलम्बन गर्ने छैन ।


(आ) नैतिक पतन देखिने फौजदारी अभियोगमा गिरफ्तार भई थुनिएको अवधिभरको स्वतः
निलम्बन भएको मानिने छ । यसरी निलम्बन भएको अवधि भरको तलब भत्ता पाउने छैन ।

(घ) सजाय गर्नेनियमानुसार पेश गरेको स्पष्टीकरण सन्तोषजनक नदेखिएमा सजाय गर्ने
अधिकारीले यसको कारण खुलाई सजाय गर्नेछ ।


गया प्रसाद बरई
गाउँपालिका अध्यक्ष

परिच्छेद - ९

अमन्दा पहिले नियुक्ती भई कार्यरत रहेका गाउँपालिका शिक्षक, बालविकास सहजकर्ता र कर्मचारीहरु यसै कार्यविधि बमोजिम नियुक्ति भएको मानिने छ । साथै गाउँपालिकाले आवश्यकता अनुसार यस कार्यविधिलाई थपघट संसोधन सुधार र परिमार्जन गर्दै जान सकिनेछ ।


गंगा प्रसाद बरई
गाउँपालिका अध्यक्ष